

Ilibwe Ilyakukulilako Ilya Bumupashi No.12

E ico Fwaleni Ifya Bulwi Fyonse Fya Kwa Lesa

Abena Efese 6:10-20 “E ico fwaleni ifya bulwi fya kwa Lesa, ukuti mukose ukushangila mu bushiku bwa bu bifi, ukuti mwiminine ndi, apo mwa cita fyonse.” (vesi 13)

Nomba, bushe mwalishiba, twalikwete amabulwi pa numa ya mabulwi, ne mpupilisho sha bulwi? Kabili nge sonde likabapo, tukakwata amabulwi ayengi nayambi. Nomba bushe mwalishiba ukutila **kwaba fye mucine amaka fye yabili mwisonde lyonse?** Pa fya ku pusana fyesu fyonse pakati ka nko, no kupusana pakati ka umo no mubiye, ne fintu fyonse, **fyonse fibombela ku maka yabili.** Kwaba fye amaka yabili, **kabili kwaba fye ama bufumu yabili; amaka yabili; amaka yabili, kabili ama bufumu yabili.** Fyonse fyashala, utuntu utunono utwa cepesha, fyali suntinkana na cila yamo ya yalya amaka. **Kabili yalya amaka maka ya kwa Lesa na maka ya kwa Satana.** Ubulwi bonse, icimfulunganya conse, ifintu fyonse ifyo ificitika, **fyena limbi fitungululwa na maka ya kwa Lesa na pamo amaka ya kwa Satana,** pa mulandu yalya e maka fye yabili ayabako. **Kabili yalya maka ya mweo kabili na maka ya mfwa.** Nomba, yalya e maka fye yabili.

Kabili **Satana, amaka yakwe,** ena akwata, **caba amaka aya pondamikwa aya kwa Lesa.** Tacaba amaka ayatuntulu. Caba ukupondamika kwa maka yakwa Lesa, ifintu fyonse ifyo Satana akwata. Imfwa yaba fye ukupondamika kwa bumi. Ubufi caba icine ukulandilwa mumbi.

Kabili ifwe tuli, ilelo, natwikala muno, **kabili yamo atemwa amaka yambi yali no ku tutungulula ifwe.** E ico lekeni tutamfye umubifi. Lekeni tusende icifulo cesu nge ntanda sha mu myulu.

Kabili e ico ifita fya nkondo, intanshi, muku iteyanya ku bulwi, intanshi kulingile **kwaba abasalwa, bamo abashilika. Bena balingile ukufwikwa ku bulwi. Bena balingile uku sambilishiwa ku kulwa.**

Kabili ndecetekela ukutila **ubulwi ubwa cilishapo ubo ubwatala ukulwikwapo, buli nomba ubwateyanishiwa ukuya mu mulimo.** Ndecetekela ukutila Lesa lyonse alesala aba shilika Bakwe. Ndecetekela Ena

aleba fwika, ukuba sambilisha. Kabili incende ya bulwi nombwa naitantikwa, ukuteyanishiwa ukutampa.

Ubu bukalamba, ubulwi ubwa kubalilapo ubwatalile ukulwikwapo, bwabalilepo mu Mulu, ilyo Mikaele na ba Malaika Bakwe balwile na Lusifa na ba malaika bakwe. Bwena bwatendeki, ubulwi ubwakubalilapo bwa tendete mu Mulu. **E ico, ulubembu talwa tendeki pe sonde,** lwena lwa tendeki mu Mulu (*Esekele 28:11-17; Esaya 14:12-15*).

Kabili lwena lwaposelwe panshi ukufuma ku Mulu, ukutamfiwa ukufuma ku Mulu, ukwisa pe sonde, **kabili lwaponene pa bantunse. Lyena ubulwi, ukufuma kuli bamalaika, bwaishileba ubulwi ubwa bantu.** Kabili Satana aishile mukonaula ifilengwa fya kwa Lesa, ifyo Lesa ailengele ukuba ifyakwe Umwine. Ena ali kwete, Satana, aishile mu konaula ici. Yalya eyali amapange yakwe, yali ku konaula Cena. **Lyena ubulwi bwa tendeki pano pe sonde, kabili bwa tendekela muli ifwe, kabili bwaba bu lelwika ukutula lilya** (*Abena Roma 7:12-25; Abena Galatia 5:17*).

Abena Efese 6:10-20: "Ica kulekelesha, mwebabwananyina, koseni muli Shikulu, na mu bulamba bwa maka yakwe. Fwaleni ifya bulwi fyakwa Lesa, ukuti mube abakosa ku kushangilile fya kubeleleka fya kwa kasebanya. Pantu ukushomboka kwesu te buntunse bwa mulopa no mubili,..." Ukulasa ne fipolopolo no kuputaula ne myele, mwamona, cilya teco. *"...lelo kuli bamulopwe, na bukateka, na bamwa ndanshi ba mfimfi ino..."*

"Babukateka ba mfimfi." Nani uteka isonde? Kasebanya. Mucine. Ni finshi fyonse ifi fintu ifilecita, fyonse ifi fintu ifya bipa ifilecitika, ukushinguluka mukati umu, kabili naya ama buteko, kabili na fimbipo? **Fyonse ni Kasebanya.** Baibele efyo yasosa. Kasebanya atungulula mu United States. Kasebanya atungulula Germany. Kasebanya atungulula inko yonse mwisonde. Ubufumu ubuli bonse ubwatalile ukubapo kabili ubukatala ukubapo, mpaka Lesa akeminike Ubufumu Bwakwe, butungululwa na Kasebanya (*Mateo 4:8-11*).

Nshilepilibula uli onse muli bena ni Kasebanya, nombwa. Mwabako abaume aba lungami mu ma ofeshi ya buteko. *"...fimipashi fya bubifi mu lwelele."*

Nombwa umfweni, imwe bonse mweba shilika nombwa: *"...buleni fyonse (te ciputulwa fye ica fyena)..."* **fyonse ifya bulwi fya kwa Lesa, ukuti mukose ukushangila mu bushiku bwa bubifi,...** **Bulya e bushiku tuleikalamo.**

"...ukuti...mwiminine ndi, apo mwacita fyonse." **Mwiminine...** Amenii. Mule umfwa cilya? Ilyo mwacita fyonse ifyo mwinga cita, ukwiminina, **lyena iminineni. Mwisela.**

"E ico iminineni, abaikake lamba..."

Umfweni kuli ici. Umfweni pano, ifyo ici cili. “Mu musana wenu.” Cilya ciputulwa cenu icapakati, apa, mwamona.

“...abaikake lamba ilya cine...”

Iceine ni cinshi? Icebo cakwa Lesa (Yohane 17:17). Cilya cishinka. Icebo cenu e Cine.” Cisuma. “...**kabili abafwala ubulungami nge cakucinge cifuba;**”

Cilya cili, “Citeni icalungama.” Namukwata Icebo ca kwa Lesa muli **imwe, ukucita ica lungama.** “*Abafwala ubulungami nge ca kucinge cifuba. Kabili afwala ku makasa ukupekanishiwa kwa mbila nsuma iya mutende;*”

Ukuya ukuli konse, incende ili yonse, inshita ili yonse, inkasa isha fwikwa ne Mbila nsuma. Mwamona? Kabili lolekesheni: “Pali fyonse, pali fyonse ifya cena, **buleni ne nkwela ya citetekelo,...**”

Cilya e conaula imifwi, mwamona, “Inkwela ya citetekelo.”

“... e mo mukakoselo ukushimya imifwi yonse iya mulilo iya mubifi. Buleni ne ca kubako mutwe ce pusukilo...” “...**kabili ulupanga lwa Mupashi, ulo e cebo ca kwa Lesa:**”

Musangonshi muli no kuleka ici icakucinga ku mutwe, ifyo cena cicita? **Cena cilacingilila.** Cinshi ico bapangilapo icakucingo mutwe? Ubutale. Ubutale tekuti bongamishiwe; bwali kosa, ukukosa nganshi ukucila icela. Icacucingo mutwe ica butale, **ipusukilo, amano ya kwishiba ici, “Kabili ukundapwa kwandi kufuma kuli Lesa.**

Ipusukilo lyandi lifuma kuli Lesa. Ukwishiba kwandi kwalingana ne Cebo Cakwe, te nkuta, Icebo!” Amenii. Mwacimone co. Ukuba aba fimbwa, ne cakucingilila, icakucingo mutwe cepusukilo, ukupokololwa. **Buleni cilya, lyena e ndeni ukuya pa ntanshi.** Owe, nomba, nomba cilya e co tulingile ukucita. Ifita fya kwa satana ... nomba moneni.

Ifita fya kwa Satana fileta amalwele. Filya e fyo Satana aba, ena ni konaula. Satana, ubufumu bonse ubwakwa Satana, bwaba ubulwele, imfwa, no bulanda, no kukalifiwa, no kusakamana, fyonse pali Satana.

Lesaba Mweo, icitetekelo, ukusangalala, umutende, kuno lubali.

Nomba, yalya e maka yabili ayakalamba ayaleisa capamo ino ine nshita. Yena yalelwa. Yena yalelwa muno mwine mu cikulwa ino ine nshita nomba. **Yena yalalwa, cila bushiku, na imwe, amaka yonse.**

Na Lesa, imwe muli abacingililwa, Amenii, ne mbila nsuma, ne Cebo ica Cine mu musana wenu (Abena Efese 1:13-14). Ubukata! Kashimikila, filya e fyo cili: **icakucingo mutwe ce pusukilo; icishangu ca citetekelo; kabili Ulupanga, ukushingulusha Lwena mukuboko kwenu!** “Satana, ndeisa muku kukumanya. Iwe ulenkumanya mwi shina lya science. Iwe ulenkumanya mwi shina lya ntambi. Iwe ulenkuma mwi shina lya kabungwe.

Iwe ulenkumanya mwi shina lya ici, cilya, atemwa icibiye. **Lelo nde kukumanya mwi Shina lya kwa Shikulu Lesa wakwa Israel.** Ndeisa kuli iwe. Lekelako!” nangula ni mfwa ine teti iminine palya. Tuleni icipunda ukupulikanya fye muli cena. Cilya cishinka.

Ifita fyakwa Satana fileta amalwele, kabili ifita fya kwa Lesa fyali sontwa ukufitamfya. Amenii. Mwacimona ico. Cilanshita Satana aposelepo ububi bonse, kuli imwe, **ifita fya kwa Lesa filingile ukumutamfya.** Amenii. **Mutamfyeni!**

Ulya e musango wine Lesa abomfeshe. Satana abomfeshe ifita ifya konaula, ukukana cetekela Icebo cakwa Lesa, no kuipangila umwine ubufumu ubwa wama ukucila ubo Mikaele akwete, kabili Lesa ali mutamfishe.

Amano yakwa Lesa, yaba, tamfyeni umubifi. Tamfyeni ukwelenganya. Tamfyeni ifyakutinya. Tamfyeni ukusakamana. Tamfyeni amalwele. Tamfyeni ulubembu. Amenii. Imwe muli pa mulu wa fyena, ababushiwa muli Kristu Yesu, ukwikala mu ncende sha Myulu, **na ciwa uuli onse pesamba lya lukasa lwenu.** Ena nga atendeka ukufumya umutwe wakwe mulya...

Namwishiba, imwe muli abafwa. Ubumi bwenu buntu bwa fiswa (Abena Kolose 3:1-4). Ni cinshi icafwa? Muli abafwa ku mano yenu. Imwe mwalifwa kuli kampingu wenu. Ubufwayo bwenu mwebene ubwa buntu kuti bwasa, “Ee, ndemoni ine...” **uwafwa ku kwelenganya kwenu.** Uwafwa kuli fyonse filya fintu. Kabili mwali shikwa mwi Shina lya kwa Yesu Kristu; **kabili mwalibushiwa pamo Nankwe (Abena Roma 6:1-13). Kabili konse uko Ena ali, kulya eko muli na imwe.**

Ni cinshi ica citike ilyo bena, umo uwa bena ba katwishika, aile ku Mulu? Lesa ali mupantile kunse. Kabili ni finshi ifyo Ena asosele ku bashilika abo ababushiwa muli Kristu? **“Ilyo ciwa aisa, mupantileni panse. Mutamfyeni.”** Ilyo Yesu asambilishe ifita Fyakwe, no kubapela umulimo mpaka ku mpela ye sonde, *“Kabiyeni mwi sonde lyonse, kabileni Imbila nsuma ku cibumbwa conse.” (Marko 16;15-18).* [1]

Ica bulwi conse ica Mwinakristu caba mu cine ica kupapusha. Takwaba nangu cimo ica cifyalilwa. Nga kuti mwashininkisha Lesa, lyena takuli nakabili ukukabila icitetekelo. “Lelo uyo uwisa kuli Lesa afwile ukutetekela ukutila Ena aba *(Aba Hebere 11:6).* **Ni ku citetekelo. Icabulwi conse ica Mwinakristu caba citetekelo.**

Nomba natusende icabulwi ica Bwinakristu kabili tumone nga cena ca kupapusha: ukutemwa, ukusekelela, umutende, icitetekelo, ukutekanya, ukunakilila, ubusuma, ukuteko umutima. Ifintu fyonse fyaba ifya kupapusha. **Ukutemwa!** “kabiyeni kwituka lya miti no kuya nshitilako

ukutemwa ukwa mutengo umo. Nde ukabila.” Mwamona? Imwe tekuti mu cicite. “Nshitileniko umutende uwa mutengo wa dora.” Imwe tekuti mu cicite. Mwamona? **Ifintu fyonse fyaba ifya kupapusha. Icabulwi conse icakwa Lesa caba icakupapusha. Ulukuta Lwakwe lwaba ulwa kupapusha. Talwaba akabungwe. Lwaba Umubili uwa kupapusha uwa baume na banakashi abo aba fyalilwamo ku Mupashi wa Mushilo kabili lwaba inshila iya anguka** (1 Abena Korinti 12:13). [2]

Umweo, icitetekelo, ukutemwa, ukusekelela, umutende, ukutekanya, ubusuma, ukunakilila, ukuteko mutima, **science tekuti ikumye cena** kabili cilya e ceka icituntulu, icintu ca kutwalilila ico icabako. **Ica bulwi conse ica Mwinakristu caba ukulolekesha ku fishimoneka.** Lelo amano tayalangisha filya fintu, lelo fyena eko fili. Ulya e mulandu wine cisenda icitetekelo ukucetekela cena, **kabili cilaleta muli imwe ifyo icitetekelo cilandile cena cili kulya.** Cilaleta cena kuli imwe, ukundapwa ukwa Bulesa ne fintu. Bena tekuti bashininkishe ico icundapa muli Bulesa, lelo bena balishiba kwaba ukundapwa kwa Bulesa. Bena tekuti bashininkishe ico icipususha ku lubembu, lelo bena balishiba abantu balapusushiwa ku lubembu. E ico cena tekuti cishininkishiwe mu fya science, lelo cena caba mu nshila ya kwa Lesa mu fya science ukulolekesha pali cena.

Lolekesheni cena, na menso yenu, imwe mulamona no mutima wenu. Mwamona? Imwe mulolekesha pa cintu icili conse, ukusosa, “Ine nshilecimona fye cena,” mulepilibula imwe ta muleiluka cena.

Umwinkristu lyonse alolekesha pa fintu ifyo ena tamona pa mulandu alolekesha pa bulayo. [5]

Ifwe tulolesha pa fintu ifyo teti mu mone ne linso ilya cifyalilwa. [6]

Owe, we munandi Umwinkristu, fwala icabulwi conse icakwa Lesa. Wiesha ukwiminina ukutaluka ne tontonkanyo limo ilinono ilya cisumino cimo, atemwa icintu cimo ico imwe mwimininepo. **Fwaleni icabulwi ica kwa Lesa ilyo muleya ku kulwa no mulwani, nge fyo Shikulwifwe acitile. Ena alilangishe ifyo Umwinkristu uwanakuka nganshi e nga cimfya Satana ne Cebo fye ceka.** Ena alikwete amaka, Ena ngali pumine Satana umusango uli onse Ena alefwailamo, lelo Ena ta bomfeshe yena. **Ena abulile fye Icebo no kucimfya wene na cena. “Calilembwa. Calilembwa.”** Ukuli konse, “Calilembwa.” E ico Ena acimfishe Satana ne Cebo cakwa Lesa (Mateo 4:1-11). [7]

Ica bulwi cesu ni Yesu Kristu. Ee, mukwai. Fyonse ifiwa filakaka amabuleki ya fyena ilyo fyamona cilya. **Ilyo fyena fyamona cilya ica bulwi**

conse ica kwa Lesa, ulubatisho lwa cine lwa Mupashi wa Mushilo, ulwa mona Cena ukwisa ukufumina fye ku cipuna ca kwa Lesa, uwafwala mu cabulwi conse ca kubuka Kwakwe... Amenii. [8]

Owe, mwe Benakristu, lekeni tufwale icabulwi icakwa Lesa. **Lekeni tucite fyonse ifyo twaishiba ukucita, ukubombela Wene, ukutemwa Wene, no kulolela pali ilya nshita iikalamba.** [9]

Icabulwi ica kwa Lesa cisa mukati: amaka aya bumupashi aya fiswa aya kwa Lesa ayo ilinso ilya buntunse talimona nakalya (11Abena Korinti 4:7-10). Yesu tatalile sosa, “Bushe naucimona cena?” ena atile, “Bushe naucetekela cena? Amenii. [10]

Nga cili ne Cebo, efyo cili. Nomba, ifwe twalishiba twalikwata ifya kupashanya ukuli konse. Cilya cishinka. Cena bulwi. **Imwe mulingile ukwishiba umulwani wenu, kabili mulingile ukwishiba icabulwi cenu. Ica bulwi cenu Cebo.** Umulwani wenu caba icintu cimo ico icaba ukwelenganya ukususha Cena.

Munyina, icabulwi conse ica kwa Lesa caba ulubatisho lwa Mupashi wa Mushilo ne Cebo kunuma ya cena. Kabili nga uli onse alesosa ukutila bena bakwata Mupashi wa Mushilo kabili no kukana Icebo cimo ica ici, **lyena te Mupashi wa Mushilo.** Mupashi wa Mushilo walembele ii Baibele, kabili Ena atile, “Uyo onse ukafumyako icili conse ukufuma kuli Cena, atemwa ukubikako icili conse muli Cena, ulya wine akafumishiwa, ica kaniko cakwe ukufuma mwi Buku Iya Mweo.” (*Ukusokolola 22:18-19*). **Mupashi wa Mushilo aishiba fye Icebo ceka, pantu cilya Cebo Cakwe, kabili Ena tekuti abwekele pa Cebo Cakwe.** Ena alingile ukusunga Icebo Cakwe. Amenii. [11]

Ni finga ifintu ifyo Efa aumfwileko? Cimo. Alipokolwelwe icanso lilya line (*Ukutendeka 3:1-7*). **Ni cinshi ico Kasebanya acitile? Aingile fye mukati ka mano yakwe, ukwingila mu mupashi wakwe,** kabili palya ena ali pondamikwe. Bushe cilya cishinka? **Ena alipondamikwe muli miniti wine ilyo ba mupokele icanso, ilyo ena ta tetekele Icebo cakwa Lesa.** Cisuma. Pano tulemona ubucenjeshi bwakwe.

Nomba, ilyo ubulwi ubuli bonse tabula bikwa mukulwa, **beni intanshi balingile ukusala incende iya ku kumaninapo,** atemwa icifulo uko ubulwi bulingile ukulwikwa, icifulo icasalwa. Mu Nkondo iya kubalilapo iye Sonde, yabikilwe, pampanga ishakwata mwine ne ncende uko balwile. Kabili bena balingile ukukwata **incende iyasalwa.** Kabili muli ici, **kulaba umushili apashaba mwine,** impanga iyishakwata umuntu, **kabili bena balalwa pali iyi ncende.**

Kabili shilye ncende sha bulwi shatendeke mu mano ya muntu. Mulya emo ubulwi butendeka. Amano ya muntu yali salilwe nge ncende iya bulwi, kulya eko ya tendekele, kabili cilya caba ni pa mulandu wakutila ukusala kulacitwa ukufuma mu mano, mu mutwe.

Ukusala kucitwa mu mano, mu mutwe. Emo Satana amukumanya.

E ico kanshi, Satana atendekela pa ciputulwa icikankala, ukulengo mupashi wa muntu ukutwishika Icebo ca kwa Lesa. Lesa atendekela pa ciputulwa icikankala, ukubika Icebo Cakwe muli ulya mupashi. Mwacimona ico. Cilya e cicita cena. Nomba, palya epo ubulwi butendekela, mukati fye ka mano yenu, nga ca kutila muli...

Nomba ibukisheni, tacili Christian Science, nomba, amano pa fya lengwa cilya tacaba...Amano yasumina Umweo, ico icaba Icebo ca kwa Lesa (Yohane 6:63), kabili palya cileta Umweo. Itontonkanyo fye lyenu talicita cena. **Lelo, Icebo ca kwa Lesa, ukuletwa mukashila ke tontonkanyo lyenu.** Mwamona? Tacili itontonkanyo, nge fyo Christian Science ilangisha cena, amano pa fya lengwa. Iyo. Cilya teco.

Lelo, amano yenu yasumina cena no kwikatilila cena. Ni finshi ifyo amano yenu ya tungululwako? Umupashi wenu. **Kabili umupashi wenu ulekata Icebo cakwa Lesa,** kabili cilya e cintu icakwata Umweo muli Cena. **Cilaleta Umweo muli imwe. Owe, munyina! Ilyo cilya cacitika, ilyo Umweo waisa kalya akashila muli imwe, Icebo cakwa Lesa cilalangisha muli imwe.** “Nga mwaikala muli Ine, ne Fyebo Fyandi fyaikala muli Imwe, lyena lombeni ico mulefwaya kabili cika mu citilwa.” (Yohane 15:7).

Lyena ni cinshi cilya cicita? **Ukufuma pakati ka mutima, ico icaba umweo, ukufuma mulya mulafuma, ukulisha cila kashila.** Ubwafya bwa cena ni ubu, ifwe natwiminina mukati umu no kutwishika ukwingi, ukwasha ukusumina cilya icili kunse kulya. Imwe mulingile mwaiminika cilya; no kwisa muli kalya akashila ne Cebo cakwa Lesa ica cine, kabili lyena cilaya kunse, icine ukuicitikila fye. **Ni cilya icaba mukati. Cilya e cintu icipendelwa. Ni mukati.**

Nomba, mwatila, “nshiiba. Nshinwa. Nshicita ifi fintu.” Cilya tacikwetepo nangu cimo icakucita na cena.

Mwamona, **cena ni mukati.** Te mulandu ifyo mwaba abasuma, ifyo mwaba abamikalile isuma, ifyo mwaba aba cishinka, filya fintu filapelwa umucinshi. Lelo Yesu atile, “*kano umuntu afyalwa libili.*” (Yohane 3:3-5). Mwamona? **Kulingile kwabako icintu cimo ukucitika mukati.** Nga tamulecita, cilya caba ica kufwalako fye, pantu mukati ka mutima wenu mulekabila ukucicita nangu cibe ifyo. Teti cibe ica kupanga fye. **Cilingile caba icituntulu.**

Kabili kwaba fye akashila kamo cilya cingeshilamo, kabili cilyaabela mu nshila ya kuisalila we mwine, ukwisa mu mweo, ku matontonkanyo yenu. “Nge fyo umuntu atontonkanya mu mutima wakwe, efyo aba” (Amapinda 23:7). “Nga mwasosa kuli ulu lupili, ‘Sela,’ kabili ta mutwishike mu mutima wenu, lelo mwacetekela ukutila ifyo mwasosa fili no kucitika, kuti mwakwata ifyo mwasosa.” (Marko 11:23). Muleumfwe ci? Mwacimone ci. Mwamona? Shilya palya incende sha bulwi.

Cilingile capokelelwa mu mano, lyena Cena cilacetekelwa mu mutima. Lyena Icebo cakwa Lesa cilesa mukuba icituntulu, lyena ilyano lyonse ilya mano yonse aya mupashi no mubili ya ba fye ayaisushiwa na Mupashi wa Mushilo. Lyena mulaba ilyano lyakwa Lesa, kampingu wenu wakwa Lesa, ifintu fyonse ifya Bulesa, file endela muli imwe. Tapali ukutwishika nangu pamo. Takuli nangu cimo icingeminina.

Lelo nga kalya akashila naka sambwamo kabili naka sangululwa, kabili nakesushiwa mukati na mupashi wa Mushilo, cilya tacisa na mulyano ilya kwibukisha, te mulandu waba Miss Jones kabili ne fyo bacitile. Ni mwe na Lesa, capamo, kabili tapali umuntu umbi kano imwe babili. Mwacimone co. Bulya palya ubulwi bwenu. **Mwipayeni pa ntendekelo. Mwiminikeni mu kashila kakwe. Te nshita iitali iyo mwingalenga ubulwi ukukokola. Cena cili, bwiminikeni ino ine nshita!**

Nga muli no kwisa, kabili muli no kusanga filya ifya kwibukisha na kampingu, ne fintu fyonse, ukutontonkanya palya, “Cisuma, limbi kuti nafilwa. Cena limbi tacili icalungama.” **Mwiesha ukucita cilya nakalya.**

Poseleni mu mbali ifintu fyonse, kabili isuleni akashila, **kabili soseni, “Lesa Icebo Cenu caba ica cine Umuyayaya, kabili Cena candi.** Ngo lukuta lonse lwa filwa, nge sonde lyonse lya filwa, nomba ine teti mfilwe, pantu ndesenda Icebo Cenu.

Imwe mwalingile ukwisula akashila, intanshi. **Imwe mulingile mwasenda Umushilika, Umupashi wa Mushilo, ukubikwa ku ntanshi ya bulwi, uyo usenda Icebo cakwa Lesa. Ena aba Cebo.** Kabili Ena aleminina palya, takuli nangu cimo icili no kwiminika Cena lyena. Takuli nangu cimo. Cilakamo katushila tumbi natusambwa. Kwati ni cilya basungulwilako icakale ne nciliko naisalwa; bikenimo umulilo mulya, cili no kupolesha icintu cenu. Bulya e bwaba ubwafya na Benakristu abengi abapoleka, **ni pa mulandu wakutila tabawamya utushila, tabengila ukuya mukati.** Imwe mulingile ukuwamyamo, kampingu, ukwibukisha, amatontonkanyo, ukubika kumbali ifintu fyonse, kabili ukulaisa ukufuma mukati ukwisa kunse, na cilya Cebo cakwa Lesa icapwililika, ukutila Cena Cine.

Te mulandu nga imyanda mishila balifwile uku lubali, ilelo, ukusubila; imyanda mishila balifwile kulya lubali, mailo, ukusubila; cilya tacikwetepo nangu cimo ica kucita naine. Nine palwandi. **Nine ne ulesubila. Nine ne ulecetekela cena.** Kabili tulemona kunuma kulya, nga twalefwaya ukwisula utushila twesu lyena, nga kuti twacita, no kumona. Ifwe tulesanga ulya kabili na ulya, kabili uyu kabili na ulya, amakana muli bena, balepela ubunte.

Lelo Kasebanya ali nokweshwa ukubwekela. Mwamona, nga ena kuti aingila mulya, nalimo, ena nakwata ifita fyenu ukucimfiwa lilya line.

Nga na mukwata amano yenu, ukumona, ukusonda, ukununsha, no kumfwa, **yena yali fye bwino, lelo mwisubila yena kano fye yasuminishanya ne Cebo cakwa Lesa.** Yena yali fye bwino, **lelo, nga yena taya lesuminishanya ne Cebo, mwiumfwila kuli yena.** Nomba, ukwelenganya, kampingu, ukwibukisha, amatontonkanyo, no kutemwa, **yena yali fye bwino nga yena yalesuminishanya ne Cebo.** Lelo ngo kutemwa kwenu nga takulesuminishanya ne Cebo, **ku fumyenipo.** Imwe kuti mwapolsha impepo, bwangu bwangu. Mwamona? Ngo kutontonkanya kwenu takulesuminishanya ne Cebo, talukeni ko kuli kwena. Cilya cishinka. Ngo kwibukisha kwenu, ngo kwelenganya kwenu, nga kampingu wenu, icintu icili conse, tacilesuminishanya na Cilya icili mukati, cifumyenipo cena.

Ni cinshi ico mukwete lyena? Imwe namukwata imibombebe ya fya mu myulu. Aleluya! Cena cili, Lesa abikile intanda mu butantiko kabili atile, “Ikaleni apo mpaka nkamwite!” Shena shikala palya. Takuli nangu umo uwinga shishesha. **Ilyo Lesa enga senda umuntu mukuboko Kwakwe, mpaka kuti asenda amano, kampingu, ifintu fyonse ukuwamishiwa, mpaka yaiminina na Lesa kunuma ya yena, mu mupashi; takuli ciwa nangu umo mwi sonde uwinga bika ukutwishika mukati mulya.** [1]

Ibukisheni, **tatuli pa mangalo, lelo tuli mu ncende ya bulwi.** Abantu abengi batontonkanya ukutula nga baba Abenakristu ukutula cilya fye ceka eco balingile ukucita, ukutula cilya e cile cipwishisha umuyayaya, ilyo bena bali Umwinakristu kabili ifintu fyonse fili no kwisa umusango uwa yanguka. Mwikatala ukukwata cilya mu mutwe wenu. **Pantu naishileba Umwinakristu kukulwa, ukulwa ubulwi ubusuma ubwa citetekelo (11 Timoti 4:7-8). Naishileba Umwinakristu ukwingila mu mishilwa ya bulwi.** Ifwe tuli abashilikale Abenakristu, kabili tulingile ukusambilishiwa, no kukushiwa, kabili no kwishiba imilwilile yonse iya mulwani, **ukwishiba ifya ku cingilila, ukwishiba ifya kulwa ubulwi (11 Abena Korinti 10:3-6). Kabili ifwe kuti twacita fye cilya ilyo Mupashi wa Mushilo ulesokolola cena kuli ifwe.** Ifwe teti tusende ifyo inko imbi iletweba ilyo twaya kubulwi,

yamo amano yabo. Lelo tulingile ukusenda amano yesu fwebene, **umusango Mupashi wa Mushilo e nga tutungulula**, kabili no musango wa mano Ena e nga tupela, **pa mulandu Ena e Cilolo Mukalamba uwa fita fya Benakristu.**

[12]

Kabili nomba panuma ilyo mwaba muli Kristu, **cilya tacilepilibula ukutila muli bantungwa ukufuma ku bulwi. Imwe nalyo line mulingile ukulwisha iciputulwa conse icinono ca mpanga ico mwimininepo.** E ico mwamona, Kenani tayaiminineko ku mulu ukwapulamo, pantu bwena bulwi na mafya no kwipaya no kulwa. **Lelo kwaiminineko ici; ukutila cilingile caba ukwenda ukwapwililika.**

Kabili palya epo ulukuta lulefilwa ilelo: **pali ilye myendele. Bushe mwalishiba ukutila nangula imicitile yenu mwebene kuti yalenga umuntu umbi ukukana undapwa? Imisango yenu iibi ya membu ishabula ukutumbulwa isha imwe mweba cetekela, kuti shalenga ulu ulukuta ukufilwa umupwilapo.** Kabili pa bushiku bwa bupingushi imwe mukasukilapo pali lonse ulwa lweni. Owe, mwatila, “Nomba, lolela pali miniti, Muniyina Branham.” Cisuma, cilya cishinka. Tontonkanyeni pali cena.

[13]

Nalishimikila pa myaka, kabili nomba ndi umwaume umukote kabili ndi kashimikila uwakale, **kabili nalikwete amabulwi ayakosa, kabili nalimo nalikwata ifibala, uwacekaulwa mukati, ku mabulwi.** Pantu, icananiko candi, ico Shikulu ampela, tacali ukufyompa utunya, no kuufya abacaice, no kushika abakote. Lelo cali ukwikatilila Ulupanga ulwatwila kubili kubili ku ntanshi ya bulwi, ukukanya imifwi ya **busenshi ne fiwa**, kabili na **maka ya mfimfi**, no kulwisha fyena ne Cebo cakwa Lesa **mpaka nalimona umulwani ukucimfiwa. Nalicenekwa nganshi, inshita ishingiri.** [14]

Umwakumona:

[1] “Ubulwi Ubwa Cilishapo Ubushatala Lwikwapo” (62-0311) par.

52-

55,60- 63 ,326-349, 297, 64-81, 91-95,104-108

[2] “Lesi Ukuifisa Umwine Mukuicefya” (63-0412E), par. 70-73

[3] “Ala Sakamana, Bushe Ulasakamana” (63-0721), par. 95

[4] “Ukongola” (64-0315), par. 35

[5] “Ukwita Yesu pa Cifulo” (64-0319), par. 11

[6] “Yehoba Yire Part 2” (64-0403), par. 270

[7] “Ica Ishibikwa Iciputulwa Icamamisha Ica kwa Lesa” (64-1205),

par. 128

[8] “Ubwinakristu Ukucimfyanya no Kupepa Imilungu” (61-1217), par. 200

[9] “Bushe Lesa Alitala Ukupilibula Amano Yakwe Pa Cebo Cakwe” (65-0418E), par. 14

[10] “Fwaleni Ifya Bulwi Ifyakwa Lesa” (62-0607), par. E-73

[11] “Ukusenda Ica Bulwi Conse Iakwa Lesa” (62-0701), par. E-56, E-100

[12] “Ulukuta Ulwabepwa Ne Sonde” (59-0628M), par. 8

[13] “Ubwana Iciputulwa Ca 1” (60-0515E), par. 53-54

[14] “Ukwiminina Pa Mupaka” (63-0623M), par. 54